

*Akea te bwai ae buakaka ae I a tia ni
karaoia. I kainnanaoia naba bwa n na
rairananou?—Nanououa i Udine*

Nakon Nanououa,

Aomata ni kabane a riai n rairinanoia, ibukina bwa bon akea ae kororaoi! Te rairannano e kona n aki kangaanga n aron te tataro nakon Tamara are i Karawa bwa e uara am bong ao n tuangnga bwa ko na kanga ni kanakoraioia riki ningabong. Ti butiia ibukin kabwaraakin ara bure ngkana iai te bwai ae kairua ae ti a tia ni karaoia, ao E kabwarai ara bure. Tabeman aomata a taku n aia iango bwa te rairannano bon te bwai ae kakamaaku. Ma bon te bwai ae kakukurei! Te rairannano bon ana bwaintangira Iesu Kristo are e anganiira bwa ti aonga n reirei, n rikirake, ni bitaki, ao n riki n ai Arona. E taku Beretitenti Nelson bwa ti riai n rairinanora ni katoa bong. Ngkai ko karaoia, ko na namakina riki te rau ao te korakora inanon maium.

Ma te Tangira,
Te Rao

Kataa aio!

N aron te buun are e ana te pepper inanon te waaki ni kakukurei aei, te rairannano e kona ni kaitiakiira man rinerine aika kairua ake ti karaoi ni katoa bong—a bubura ke a uarereke. Ibukin Iesu Kristo ao Ana Mwakuri ni Kamaiu, iai ara tai ngaira ni kabane n rairinanora.

Kona kainnanao:

te taoro
black pepper
te buun buraetitiki
taara ae te bwai ni kaobai

1. Kabwaroa teutana te taoro nakon aon te raurau. Aio e tei ibukin ae ti kanga n itiwewe ao n itiaki imwaaina ae ti bure.

2. Katimtimwa teutana te bebwa iaon te taoro. Aio e tei ibukin rinerine aika kairua ake ti karaoi.

3. Ngkai ana te buun te buraetitiki ao kaokaoia iaon te taara.

4. Kamwainga te buun ni karaurau nako aon te taoro ao te pepper. Te pepper e na nim ma te buun! Aio aekakin ae a kabwaraaki ara bure ngkana ti rairannano.

